

12 ta' Jannar, 1965

Imhalled:

Onor. Dr. Edoardo Magri, LL.D.

Antonio Debono

versus

Teresa Debono

Spoll — Komproprietà — Pussess ekwivoku — Sospensjoni ta' Ġudizzju.

L-azzjoni ta' spoll tista' tigi eżerċitata anke meta l-ispoljanti jkollu l-komproprietà tal-ħaġa li tagħha l-ispoljat ikun sofra l-ispoll.

Meta l-pussess huwa ekwivoku u mhux manifest, il-Ġudizzju ta' spoll jista' jigi sospiż b'ieq il-Tribunal jidhol fil-meritu tal-legittimità jew le tal-pussess jew detenzjoni prettża mill-attur spoljat.

Il-Qorti, rat l-att ta' ċitazzjoni li bih l-attur — premissi d-dikjarazzjonijiet neċessarji u mogħtija l-provvedimenti

opportuni, peress li l-attur huwa l-inkwilin tal-fond 45, Immaculate Conception Street, Msida, u għalkemm ma joqgħodx fih għandu fl-istess fond l-effetti mobili tiegħu, u peress illi l-konvenuta kienet toqgħod f'dan il-fond u l-attur li huwa missierha kellu cavetta tal-fond sabiex ikun jista' jidhol kull meta jrid; u peress illi f'dan l-aħħar żmien il-konvenuta l-ewwel biddlet is-serratura ta' l-istess fond u iktar tard hadet l-oġġetti elenkati fin-nota markata Dok. A annessa maċ-ċitazzjoni minn ġewwa dan il-fond u poġġiet-hom band'ohra bil-moħbi ta' l-attur, u peress illi dawn jikkostitwixxu spoll għad-danni ta' l-attur — talab illi dina l-Qorti, premessi d-dikjarazzjonijiet neċessarji u mogħtija l-provvedimenti opportuni, prevja d-dikjarazzjoni li l-konvenuta kkommettiet spoll għad-danni ta' l-attur, tikkundanna l-konvenuta tirreintegra lill-attur fil-pussess billi terġa' tqiegħed fil-bieb tal-fond 45, Immaculate Conception Street, Msida, is-serratura li kien hemm u terġa' tirritorna l-oġġetti msemmija fin-nota Dok. A fil-fond fuq imsemmi fl-istess post fejn kienu u dan f'dak iż-żmien qasir u perentorju li jiġi ffasat mill-Qorti, bl-ispejjeż, kompriżi dawk ta' l-ittra ufficjali tal-5 ta' Frar, 1964, u tal-mandat ta' sekwestru tas-7 ta' Marzu, 1964, kontra l-konvenuta;

OMISSIS;

Ikkunsidrat:

OMISSIS;

Li, ma jistax jingħad li l-attur mhuwiex detentur tal-post. Infatti, huwa għadu jhallas il-kera, għandu l-muftieħ, u kellu mobbli fih, qabel ma ġiet imqiegħda serratura oħra, li mpediet il-liberu aċċess ta' l-attur għall-fond in kwistjoni.

Li dana l-aġir tal-konvenuta ġie magħmul adinsaputa

ta' l-attur, u in piena vjolazzjoni tad-dritt tiegħu li, bhala inkwilin u detentur tal-muftieħ, huwa ntitolat għall-użu nkontrastat tal-fond. Il-konvenuta stess ammettiet l-ispoll, liema ċirkostanza tirizulta wkoll mix-xhud Carmelo Debono (fol. 30) li komplja jghid: Li é-čavetta lil missieri (l-attur) tawhielu wara li kienu ħarġu l-affarijiet minn god-dar".

Lì taħt dawn ič-čirkostanzi, billi gie pruvat ukoll li ispoll gie kommess "infra bimestre", il-konvenuta ma tistax tkun ammessa li tagħti ebda eččezzjoni li mhix dilatorja qabel ma tkun reggħet qegħdet il-ħaġa f'istat originali u reggħet qegħdet għal kollox fl-istat ta' qabel il-parti li tkun bagħtiet l-ispoll (art. 794(1), Proc. Civ., P.A. in re "Prest vs. Irving", dečiza fis-6 ta' Ottubru, 1964).

Lì l-attur għandu interess li jiġi reintegrat fil-liberu godiment tal-fond in kwistjoni, għaliex meta mietet martu kien hemm fil-fond xi għamara u ħwejjeg oħra li ġew mah-rugin minn hemm mill-konvenuta. Infatti l-istess konvenuta rrikonoxxiet li l-oġġetti ndikati fin-numri 1, 2 u 3 tal-lista esibita a fol. 4, ma kenux tagħha, u għalhekk almenu għal dawna l-oġġetti l-attur kellu motiv li jzomm ič-čavetta tad-dar billi dawna kienu taħt il-kustodju tiegħu wara li mietet martu, u sakemm issir il-qasma ta' l-assi relativ.

Lì, għalhekk il-konvenuta hija tenuta li tirrimwovi mill-fond in kwistjoni s-serratura l-ġdida, biex l-attur ikun jista' jibqa' jisserva għall-aččess fil-post bis-serratura originali li tagħha huwa għandu l-muftieħ, bhala inkwilin.

Ikkunsidrat:

Lì, rigward it-tieni kwistjoni, għandu jiġi rilevat li, a parti l-ispoll li gie pruvat u ammess dwar it-tliet partiti tal-mobbli ndikati bin-numri 1, 2 u 3 tal-lista ġa fuq riferita,

il-konvenuta m'għandhiex tirrispondi għall-ispoll allegat mill-attur dwar l-oġġetti kollha l-oħra tal-lista msemmija għaliex mill-kumpless tal-provi dina l-Qorti rradikat il-konvinzjoni li l-effetti relativi kienu tal-konvenuta għax gew mixrija minnha bi flusha, jew akkwistati bi tpartit tal-kupuni ta' l-Ispell u tas-Surf.

Li, infatti huwa risaput li ma jistax ikun miżmum hati ta' spoll, min jidispjoni jew b'mod iehor jagħmel uzu ta' oġġetti proprji, għaliex kontra l-proprjetà l-mera detenzjoni jew il-pussess ma jistgħux joħolqu drittijiet li jixirqilhom ii-protezzjoni tal-liġi: "Qui suo jure utitur non videtur damnum facere", u għalhekk l-attur ma jistax jippretendi li bl-aġir tal-konvenuta sofra xi dannu, li tiegħu għandu dritt jitlob it-tutela u r-reintegrazzjoni mmedjata għaliex qatt ma kellu, u anqas seta' kellu l-pussess materjali u di fatto ta' l-istess oġġetti, billi dawn kienu ta' proprjetà tal-konvenuta u dina kienet toqgħod fid-dar fejn kienu l-istess oġġetti qabel ma garrithom band'oħra magħha.

Ikkunsidrat:

Li huwa veru l-prinċipju li l-azzjoni ta' spoll, skond il-liġi, tista' tiġi eżerċitata anki meta l-ispoljanti jkollu l-komproprietà tal-ħaġa li tagħha l-ispoljat ikun sofra l-ispoll (Kollez. VI, 80, 129; XVI ii, 214; XIX, ii, 99; XXX, i, 165; XXXV, ii, 365). Izda fil-każ preżenti ma rriżultax li l-konvenuta għandha xi oġġett in komuni ma' l-attur, minn dawk ġa fuq riferiti fil-lista esibita a fol: 4, u għalhekk, anki taht dana l-aspett l-azzjoni ta' l-attur rigward dawna l-oġġetti m'għandhiex fundament legali.

Li, inoltri, huwa risaput li meta l-pussess huwa ekwivoku u mhux manifest, il-ġudizzju ta' spoll jista' jiġi sospiż, bħal ma ġara, biex it-tribunal jista' jidhol fil-mertu tal-

legittimità jew le tal-pussess jew detenzjoni pretiżi mill-attur spoljat (Kollez. X, 55; XXI, I, 489). Infatti l-attur jippretendi li l-oġġetti kollha tal-lista a fol: 4, kienu jappartjenu lilu u lil martu; kontra dina l-pretensjoni l-konvenuta ppruvat li dawna l-oġġetti, barra dawk ġa esklużi, huma ta' proprietà esklużiva tagħha, u li baqghu dejjem fil-pussess tagħha, u f'dana s-sens il-pussess ta' l-attur ma jistax jinghad li huwa manifest, u kwindi jonqos wieħed mill-elementi li trid il-liġi għall-eżerċizzju ta' dina l-azzjoni rigward l-imsemmija oġġetti.

Għal dawn il-motivi:

Tiddeċiedi billi tilqa' t-talba ta' l-attur fis-sens li tiddikjara lill-konvenuta haġja ta' spoll a rigward tas-serratura l-ġdida li hija poġġiet fil-post in kwistjoni, u a rigward ta' l-effetti mobbli ndikati bin-numri 1, 2 u 3 fil-lista a fol: 4, li hija rrimwoviet mill-istess post, u tikkundanna l-konvenuta tirreintegra lill-attur fil-pussess ta' l-istess post billi tneħhi mill-bieb ta' barra tal-fond in kwistjoni s-serratura l-ġdida u terġa' tiritorna fil-fond fuq imsemmi l-oġġetti biss indikati bin-numri 1, 2 u 3 fil-imsemmija lista, u dana fiż-żmien ġimgħa mil-lum; u tiċhad l-istess talba in kwantu tirrigwarda l-oġġetti kollha l-oħra ndikati fil-lista fuq riferita.

L-ispejjeż għandhom jiġu sopportati terz mill-attur u żewġ terzi mill-konvenuta.

